


2 A



257858
ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ප්‍රධාන මහල
07-7-1995
SRI LANKA

ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

1995 අංක 2 දරන
මරණ ලියාපදිංචි කිරීමේ
(තාවකාලික විධිවිධාන) පනත

[සහතිකය 'සටහන් කළේ' 1995 ජනවාරි මස 05 වන දින]

1995 ජනවාරි මස 06 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී.

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 7, රජයේ ප්‍රකාශන කාර්යාංශයෙන් මිලදී ලබාගත හැකිය.

තැපැල් ගාස්තුව : රු. 1.00 යි.

මිල : ගා. 60 යි.

1995 අංක 2 දරන මරණ ලියාපදිංචි කිරීමේ (තාවකාලික විධිවිධාන) පනත

[සහතිකය සටහන් කළේ 1995 ජනවාරි මස 05 වන දින]

එල්. ඩී.—බී. 90/93

අතුරුදන් වී ඇති බවට වාර්තා කර ඇති තැනැත්තන්ගේ මරණ ලියාපදිංචි කිරීම සඳහා සහ ඒට සම්බන්ධ ගෝ ආනුෂංගික කරුණු සඳහා විධිවිධාන සැලැස්වීම පිණිස වූ පනතකි.

ශ්‍රී ලංකාවේ ඇති වූ ත්‍රස්තවාදී සහ රාජ්‍ය විරෝධී ක්‍රියා හේතු කොටගෙන උද්ගත වූ මහජන කැලඹීමවලදී නොයෙක් තැනැත්තන් මියගොස් ඇති හෙයින් සහ එවැනි මරණ (110 වන අධිකාරය වූ) උප්පැන්න සහ මරණ ලියාපදිංචි කිරීමේ පනතේ විධිවිධාන යටතේ ලියාපදිංචි කිරීමට බාධක වන ඇතැම් ප්‍රායෝගික දුෂ්කරතා ඇති හෙයින් ද :

එවැනි මරණ ලියාපදිංචි කිරීමට හැකි වන සේ විධිවිධාන සැලැස්වීමට දැන් අවශ්‍ය වී ඇති හෙයින් ද :

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ :—

1. මේ පනත 1995 අංක 2 දරන මරණ ලියාපදිංචි කිරීමේ (තාවකාලික විධිවිධාන) පනත යනුවෙන් හඳුන්වනු ලබන අතර, මේ පනත ක්‍රියාත්මකවීම ආරම්භ වන දින සිට වර්ෂ දෙකක කාලයක් මේ පනතේ විධිවිධාන ක්‍රියාත්මක ව පවතින්නේ ය.

පුනරුත්ථාපනය සහ පනත ක්‍රියාත්මකවීමේදී සහතික කාලය.

2. යම් තැනැත්තකු අතුරුදන් වී ඇති බවට වාර්තා වන සහ ඔහු ජීවත්ව සිටියේ නම් ඔහු ගැන ස්වභාවයෙන් අසන්නට ලැබෙන්නේ යම් තැනැත්තන්ට ද ඒ තැනැත්තන්ට අවුරුදු එකකට වැඩි කාලයක් තුළ දී ඔහු ගැන අසන්නට ලැබී නැති හෙයින් ඔහු මියගොස් ඇතැයි අනුමාන කරන අවස්ථාවක, ඔහු මියගොස් ඇතැයි ඔහුගේ ලහම ආනයන තරයේ ල විශ්වාස කරන්නේ නම්, ඔහුගේ මරණය, (110 වන අධිකාරය වූ) උප්පැන්න සහ මරණ ලියාපදිංචි කිරීමේ පනත යටතේ ලියාපදිංචි කිරීම පිණිස සහ ඔහු සම්බන්ධයෙන් මරණ සහතිකයක් තමා අවත නිකුත් කරවා ගැනීම පිණිස මෙහි මින් මතු විධිවිධාන සලස්වා ඇති ආකාරයෙන් ඒ ලහම ආනයන විසින් ඉල්ලීමක් කරනු ලැබිය හැකි ය.

මරණ සහතික සඳහා ඉල්ලුම් කළ හැක්කේ කවුරුන් විසින් ද යන බව.

3. යම් තැනැත්තකුගේ මරණය ලියාපදිංචි කිරීම පිණිස මේ විධිවිධාන යටතේ කරනු ලබන සෑම ඉල්ලීමක් ම, ඒ තැනැත්තා ජීවත්ව පදිංචිව සිටි දිස්ත්‍රික්කයේ උප්පැන්න සහ මරණ පිළිබඳ දිස්ත්‍රික්ක රෙජිස්ට්‍රාර්වරයා වෙත කරනු ලැබිය යුතු අතර, ඒ ඉල්ලීම මේ පනතේ උපලේඛනයේ දක්වා ඇති ආකාරයට වන්නේ කළ යුතු ය.

ඉල්ලුම් කිරීමේ කාර්ය පටිපාටිය.

4. මේ පනත යටතේ වූ සෑම ඉල්ලීමක් ම, මරණය ලියාපදිංචි කිරීමට අපේක්ෂා කරන්නේ යම් තැනැත්තකුගේ ද ඒ තැනැත්තා මියගොස් ඇති බව තමාට විශ්වාස කිරීමට ඇති හේතු සඳහන් කරන අවුරුදු පහයක් මගින් එකී ඉල්ලුමකරු විසින් තහවුරු කරනු ලැබිය යුතු අතර, මරණය ලියාපදිංචි කිරීමට අපේක්ෂා කරනුයේ යම් තැනැත්තකුගේ ද ඒ තැනැත්තා ජීවත්ව ඇති අතර

අභිචේත කරුණු සැපයිය යුතු වේ.

(3) (2) වන උපවගන්තිය යටතේ වාර්තාවක් රෙජිස්ට්‍රාර් ජනරාල් වරයාට ලැබුණු විට, අවශ්‍ය යයි ඔහු සලකන යම් විමසීමකින් පසුව, මරණය ලියාපදිංචි කරනු ලැබුවේ යම් තැනැත්තකුගේ ද ඒ තැනැත්තා ජීවත්ව සිටින බවට රෙජිස්ට්‍රාර් ජනරාල්වරයා සැහිල්ල පත් වුවහොත් ඔහු විසින්, තත් කාරණයේ අවස්ථාගත කරුණු අනුව යෝග්‍ය වන පරිදි, (110 වන අධිකාරය වූ) උප්පැන්න සහ මරණ ලියාපදිංචි කිරීමේ පනතේ 52 වන වගන්තිය යටතේ යම් පිය වරක් ගැනීම හෝ යම් නියමයක් කිරීම හෝ යම් විධානයක් කිරීම කළ යුතු ය.

(4) මේ පනත යටතේ රෙජිස්ට්‍රාර් ජනරාල්වරයා විසින් පවත් වනු ලබන යම් විමසීමක්, එය ආරම්භ කිරීමෙන් පසු එක් මාසයක් ඇතුළත දී අවසන් කරනු ලැබිය යුතු අතර, රෙජිස්ට්‍රාර් ජනරාල්වරයා විසින් (110 වන අධිකාරය වූ) උප්පැන්න සහ මරණ ලියාපදිංචි කිරීමේ පනත යටතේ පවත්වනු ලබන විමසීමකට අදාළව ඒ පනත යටතේ විමසීමක කාර්ය සඳහා ඔහු විසින් ක්‍රියාත්මක කරනු ලැබිය හැකි ය.

වැරදි.

10. (අ) මේ පනත යටතේ තමා විසින් කරන ලද ඉල්ලීමක දැනදැනම අසත්‍ය ප්‍රකාශයක් කරන්නා වූ හෝ මේ පනත යටතේ අසත්‍ය තොරතුරක් සපයන්නා වූ; හෝ

(ආ) මේ පනත යටතේ කරන ලද ඉල්ලීමක් ප්‍රකාර යම් තැනැත්තකුගේ මරණය ලියාපදිංචි කර තිබේද ඒ තැනැත්තා ජීවත්ව සිටින බව දැන ගෙන, ඒ තොර තුර රෙජිස්ට්‍රාර් ජනරාල්වරයා වෙත සැපයීම පැහැර හරින්නා වූ; හෝ

(ඇ) (110 වන අධිකාරය වූ) උප්පැන්න සහ මරණ ලියා පදිංචි කිරීමේ පනත යටතේ නිකුත් කරන ලද මරණ සහතිකයක්, ඒ සහතිකයේ සඳහන් වන තැනැත්තා ජීවත්ව සිටින බව දැන දැනම හෝ ඒ බව විශ්වාස කිරීමට හේතු තිබිය දී වංක සිතින් හෝ වංචනික ලෙස භාවිතා කරන්නා වූ

යම් තැනැත්තකු මේ පනත යටතේ වරදකට වරදකරු වන අතර, මහාධිකරණය විසින් පවත්වනු ලබන නඩු විභාගයකින් පසු වරදකරු කරනු ලැබූ විට අවුරුදු තුනකට නොඅඩු වූ ද අවුරුදු පහකට නොවැඩි වූ ද කාලයකට බන්ධනාගාරගත කිරීමෙන් ඔහුට දඬුවම් කරනු ලැබිය යුතු ය.

11. මේ පනතේ සිංහල සහ දෙමළ භාෂා පාඨ අතර යම් අනනු කූලතාවක් ඇතිවුවහොත්, එවිට සිංහල භාෂා පාඨය බල පැවැත්විය යුතු ය.

12. මේ පනතෙහි—

“නිසි දිස්ත්‍රික් රෙජිස්ට්‍රාර්වරයා”, “නිසි රෙජිස්ට්‍රාර්වරයා සහ දිස්ත්‍රික්කය” යන යෙදුම්වල (110 වන අධිකාරය වන) උප්පැන්න සහ මරණ ලියාපදිංචි කිරීමේ පනතෙහි වචන සම්බන්ධයෙන් දී ඇති අර්ථ ම ඇතුළත් ය;

නඩු
ලිඛිතව
කි වූ විට
සිංහල භාෂා
පාඨය
ලියැවැත්විය
යුතු බව.
එම නිරූපණය

“දිස්ත්‍රික් රෙජිස්ට්‍රාර්වරයා” යන්නෙන් (110 වන අධිකාරය වන) උප්පැන්න සහ මරණ ලියාපදිංචි කිරීමේ පනත යටතේ පත් කර ඇති උප්පැන්න සහ මරණ දිස්ත්‍රික් රෙජිස්ට්‍රාර්වරයෙක් අදහස් වේ;

“රෙජිස්ට්‍රාර් ජනරාල්වරයා” යන්නෙන්, (110 වන අධිකාරය වන) උප්පැන්න සහ මරණ ලියාපදිංචි කිරීමේ පනත යටතේ පත් කරන ලද උප්පැන්න සහ මරණ පිළිබඳ රෙජිස්ට්‍රාර් ජනරාල්වරයා අදහස් වන අතර ඊට නියෝජ්‍ය රෙජිස්ට්‍රාර් ජනරාල්වරයාද ඇතුළත් වේ.

උපලේඛනය [3 වන වගන්තිය]

අතුරුදන් වූ තැනැත්තකුගේ මරණය ලියාපදිංචි කිරීම සඳහා ඉල්ලුම් පත්‍රය.

1. අතුරුදන් වූ තැනැත්තාගේ සම්පූර්ණ නම:-----.
2. ස්ත්‍රී පුරුෂ භාවය සහ ජාතිය:-----.
3. වයස:-----.
4. මරණය සිදු වූ දිනය:-----.
5. අන්තිමව පදිංචිව සිටියේ යයි දන්නා ස්ථානයේ ලිපිනය:-----.
6. ස්ථිර පදිංචිය දැරූ ස්ථානය:-----.
7. පදවිය හෝ වෘත්තිය:-----.
8. ඉල්ලුම්කරුගේ සම්පූර්ණ නම සහ පදිංචි ස්ථානය:-----.
9. අතුරුදන් වූ තැනැත්තාට ඉල්ලුම්කරුගේ ඇති සම්බන්ධතාව:-----.

යට කි. (මියගිය තැනැත්තාගේ නම)..... අවුරුද්දකට වැඩි කාලයක් අතුරුදන්ව සිටින බවත්, එකී..... මිය ගොස් ඇති බව මා උදක්ම විශ්වාස කරන බවත්.....පදිංචි.....නමැති මම මෙයින් ප්‍රකාශ කරමි.

එම නිසා (110 වන අධිකාරය වූ) උප්පැන්න සහ මරණ ලියා පදිංචි කිරීමේ පනත යටතේ ඔහුගේ/ඇයගේ මරණය ලියා පදිංචි කරන ලෙස මම ඉල්ලා සිටිමි.

ඉල්ලුම්කරුගේ අත්සන.

දිනය: